



Kunsill
tal-Unjoni Ewropea

Brussell, 19 ta' Novembru 2021
(OR. en)

14149/21

Fajl Interistituzzjonali:
2021/0364(NLE)

UD 283

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	18 ta' Novembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 704 final
Sugġett:	Proposta għal REGOLAMENTO TAL-KUNSILL li jissospendi d-dazji tat-Tariffa Doganali Komuni, imsemmija fil-punt (c) tal-Artikolu 56(2) tar-Regolament (UE) Nru 952/2013 fuq ċerti prodotti agrikoli u industrijali

Id-delegazzjonijiet għandhom isibu mehmuz id-dokument COM(2021) 704 final.

Mehmuz: COM(2021) 704 final



IL-KUMMISSJONI
EWROPEA

Brussell, 18.11.2021
COM(2021) 704 final

2021/0364 (NLE)

Proposta għal

REGOLAMENT TAL-KUNSILL

li jissospendi d-dazji tat-Tariffa Doganali Komuni, imsemmija fil-punt (c) tal-Artikolu 56(2) tar-Regolament (UE) Nru 952/2013 fuq ċerti prodotti agrikoli u industrijali

MEMORANDUM TA' SPJEGAZZJONI

1. KUNTEST TAL-PROPOSTA

Ir-Regolament tal-Kunsill (UE) Nru 1387/2013 tas-17 ta' Diċembru 2013¹ jissospendi d-dazji tat-Tariffa Doganali Komuni fuq ċerti prodotti agrikoli u industrijali elenkati fl-Anness tiegħu. Dan ir-Regolament jiġi emendat kull semestru sabiex jiġu akkomodati l-htigijiet tal-industrija tal-UE. Fid-dawl tal-fatt li:

- ir-Regolament diġà ġie emendat 15-il darba,
- jehtieg li jsiru diversi emendi għall-kodiċijiet tan-Nomenklatura Magħquda elenkati fl-Anness tar-Regolament (UE) Nru 1387/2013 peress li l-kodiċijiet tal-prodotti tan-Nomenklatura Magħquda ġew aġġornati bir-Regolament tal-Kummissjoni (UE) Nru 2021/1832² sabiex jiġu ssodisfati l-impenji internazzjonali relatati mal-bidliet fin-nomenklatura tas-Sistema Armonizzata tal-2022,

fl-interess taċ-ċarezza, qed jiġi propost li r-Regolament tal-Kunsill (UE) 1387/2013 jithassar, u li jiġi sostitwit bil-proposta attwali.

Il-produzzjoni fl-Unjoni tal-prodotti speċifikati fl-Anness ta' dan ir-Regolament ma teztix jew hija inadegwata u, għaldaqstant, il-htigijiet tal-industriji utenti fl-Unjoni ma jistgħux jiġu ssodisfati. Jekk l-intraprizi jithallew jiksbu provvisti ta' daww il-prodotti b'kost aktar baxx għal ċertu perjodu, l-attività ekonomika fl-Unjoni tiġi stimolata, filwaqt li tittejjeb il-kapaċità kompetittiva ta' dawn l-intraprizi, li jkunu jistgħu wkoll iżommu jew johlqu l-impjiegi, jimmodernizzaw l-istrutturi tagħhom, eċċ.

F'dan il-kuntest, jenhtieg li jiġi indikat li l-oġġetti importati skont l-arrangamenti dwar is-sospensjoni tariffarja jgawdu minn libertà ta' moviment fl-Unjoni kollha; għalhekk, ladarba tingħata sospensjoni tariffarja, kull intrapriza fi kwalunkwe Stat Membru tkun eligibbli biex tibbenefika minnha.

Billi s-sospensjonijiet tariffarji awtonomi jikkostitwixxu eċċezzjoni għar-regola ġenerali rrapprezentata mit-Tariffa Doganali Komuni, dawn, bħal kull deroga oħra, iridu jiġu mmonitorjati u rieżaminati b'mod sistematiku. Barra minn hekk, jenhtieg li dejjem ikun possibbli li s-sospensjoni tad-dazji tat-Tariffa Doganali Komuni kkonċernata tintemm qabel, jekk ma jibqax fl-interess tal-Unjoni li tinzamm minhabba żviluppi tekniċi tal-prodotti, tibdil fiċ-ċirkostanzi jew xejriet ekonomiċi fis-suq. Meta, bħala riżultat tar-rieżami, il-Kummissjoni tikkunsidra li sospensjoni għal ċertu prodott għandha tinbidel jew tintemm, hi tissottometti proposta lill-Kunsill biex jemenda l-lista stabbilita fl-Anness kif mehtieg.

L-Anness tal-proposta mehmūza fih prodotti li d-dazji tagħhom diġà ġew sospizi skont ir-Regolament tal-Kunsill (UE) Nru 1387/2013 kif emendat l-aħħar bir-Regolament (UE)

¹ Ir-Regolament tal-Kunsill (UE) Nru 1387/2013 tas-17 ta' Diċembru 2013 li jissospendi d-dazji awtonomi tat-Tariffa Doganali Komuni fuq ċerti prodotti agrikoli u industrijali u li jhassar ir-Regolament (UE) Nru 1344/2011 ([GU L 354, 28.12.2013, p. 201](#)).

² Ir-Regolament tal-Kummissjoni (UE) Nru 2021/1832 tat-12 ta' Ottubru 2021 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (GU L 385, 29.10.2021, p. 1).

Nru 1052/2021, kif ukoll għadd ta' prodotti agrikoli u industrijali li ġew rieżaminati wara din l-aħħar emenda.

Barra minn hekk, l-Anness tal-proposta meħmuża fih it-talbiet godda kollha għal sospensjoni temporanja awtonoma tad-dazji tat-Tariffa Doganali Komuni li ġew aċċettati mill-Grupp dwar il-Kwistjonijiet ta' Ekonomija Tariffarja (ETQG) matul il-fażi ta' eżami. Dawn it-talbiet godda għal sospensjoni ġew eżaminati fid-dawl tal-kriterji stabbiliti fil-Komunikazzjoni tal-Kummissjoni rigward is-sospensjonijiet u l-kwoti tariffarji awtonomi³.

Il-proposta hija konformi mal-politiki tal-kummerċ, tal-intrapriżi, tal-iżvilupp u tar-relazzjonijiet esterni. B'mod speċjali, din il-proposta mhix se tirriżulta fi żvantaġġi għall-pajjiżi li jibbenefikaw minn ftehim ta' kummerċ preferenzjali mal-UE (pereżempju l-SGP, is-sistema tal-AKP, il-pajjiżi kandidati u l-pajjiżi kandidati potenzjali).

2. BAŻI ĠURIDIKA, SUSSIDJARJETÀ U PROPORZJONALITÀ

Baži ġuridika

Il-baži ġuridika ta' din il-proposta hija l-Artikolu 31 tat-Trattat dwar il-Funzjonament tal-Unjoni Ewropea (TFUE).

- **Sussidjarjetà (għall-kompetenza mhux esklużiva)**

Il-proposta taqa' taħt il-kompetenza esklużiva tal-Unjoni. Għaldaqstant, il-prinċipju tas-sussidjarjetà ma japplikax.

- **Proporzjonalità**

Il-proposta tikkonforma mal-prinċipju tal-proporzjonalità. Il-miżuri previsti jikkonformaw mal-prinċipji għas-simplifikazzjoni tal-proċeduri għall-intrapriżi involuti fil-kummerċ barrani, kif iddikjarat fil-Komunikazzjoni tal-Kummissjoni dwar is-sospensjonijiet u l-kwoti tariffarji awtonomi. Dan ir-Regolament ma jmurx lil hinn minn dak li hu meħtieġ sabiex jintlaħqu l-oġettivi mixtieqa skont l-Artikolu 5(4) tat-Trattat dwar l-Unjoni Ewropea (TUE).

- **Għażla tal-istrument**

Skont l-Artikolu 31 tat-TFUE, "Id-dazji tat-Tariffi Doganali Komuni għandhom ikunu stabbiliti mill-Kunsill li jaġixxi fuq proposta mill-Kummissjoni". Għalhekk, l-istrument xieraq huwa Regolament tal-Kunsill.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġiżlazzjoni eżistenti**

L-iskema ta' sospensjonijiet awtonomi kienet soġġetta għal studju ta' evalwazzjoni li twettaq fl-2013. L-evalwazzjoni kkonkludiet li r-raġuni fundamentali għall-iskema għadha valida. L-

³ ĠU C 363, 13.12.2011, p. 6.

iffrankar tal-kostijiet għall-intraprizi tal-UE li jimportaw oġġetti skont l-iskema jista' jkun sinifikanti. Barra minn hekk, skont il-prodott, il-kumpanija u s-settur, dan l-iffrankar jista' jwassal għal benefiċċji usa', bħall-ixprunar tal-kompetittività, it-titjib fl-effiċjenza tal-metodi ta' produzzjoni u l-holqien jew iż-żamma tal-impjiegi fl-Unjoni. Id-dettalji tal-iffrankar relatati ma' dan ir-Regolament jinsabu fil-punt 4 u fid-dikjarazzjoni finanzjarja legiżlattiva meħmuża.

- **Konsultazzjonijiet mal-partijiet ikkonċernati**

Saret konsultazzjoni mal-Grupp dwar il-Kwistjonijiet ta' Ekonomija Tariffarja (ETQG), li huwa magħmul minn rappreżentanti mill-Istati Membri kollha, kif ukoll mit-Turkija. Is-sospensjonijiet kollha elenkati jikkorrispondu għal ftehimiet jew kompromessi milħuqa fid-diskussjonijiet tal-grupp.

L-ETQG eżamina kull każ bir-reqqa biex jiġi żgurat li dan ma jikkawża ebda ħsara lill-intraprizi tal-Unjoni u li l-kompetittività tal-produzzjoni tal-Unjoni tiġi msahha u konsolidata. Il-membri tal-ETQG wettqu l-valutazzjoni permezz ta' diskussjonijiet, filwaqt li min-naħa tagħhom, l-Istati Membri kkonsultaw l-industriji, l-assocjazzjonijiet, il-kmamar tal-kummerċ ikkonċernati u partijiet ikkonċernati oħra involuti.

Ma gie identifikat l-ebda riskju potenzjalment serju b'konsegwenzi irriversibbli.

- **Valutazzjoni tal-impatt**

L-emenda proposta hija ta' natura purament teknika u tikkonċerna biss il-kopertura tas-sospensjonijiet elenkati bħallissa fl-Anness tar-Regolament tal-Kunsill (UE) Nru 1387/2013 (li huwa mħassar u li huwa sostitwit minn din il-proposta). Ma twettqitx valutazzjoni tal-impatt minħabba li l-bidliet proposti fil-lista tal-prodotti li jibbenefikaw mis-sospensjoni tad-dazji awtonomi tat-Tariffa Doganali Komuni mhumiex mistennija li jkollhom impatti sinifikanti.

- **Drittijiet fundamentali**

Il-proposta ma għandha l-ebda konsegwenza fuq id-drittijiet fundamentali.

4. IMPLIKAZZJONIJIET BAĠITARJI

Din il-proposta ma għandha l-ebda impatt finanzjarju fuq in-nefqa, iżda għandha impatt finanzjarju fuq id-dhul. Id-dazji doganali mhux miġbura li jikkorrispondu għas-sospensjoni jammontaw għal madwar EUR 1 294 miljun fis-sena. L-effett negattiv fuq ir-rizorsi proprji tradizzjonali tal-baġit huwa ta' EUR 970,5 miljun fis-sena (jiġifieri 75 % tat-total). Id-dikjarazzjoni finanzjarja legiżlattiva tistabbilixxi l-implikazzjonijiet baġitarji tal-proposta f'aktar dettall.

It-telf ta' dhul fir-rizorsi proprji tradizzjonali għandu jiġi kkompensat bil-kontribuzzjonijiet tal-Istati Membri għar-rizorsa proprja bbażata fuq l-Introjtu Nazzjonali Gross (ING).

Proposta għal

REGOLAMENT TAL-KUNSILL

li jissospendi d-dazji tat-Tariffa Doganali Komuni, imsemmija fil-punt (c) tal-Artikolu 56(2) tar-Regolament (UE) Nru 952/2013 fuq ċerti prodotti agrikoli u industrijali

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 31 tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-produzzjoni tal-Unjoni ta' ċerti prodotti agrikoli u industrijali stabbiliti fl-Anness bhalissa hija inadegwata jew inezistenti u għalhekk il-htigijiet tal-industriji utenti fl-Unjoni ma jistghux jiġu ssodisfati. Għalhekk huwa fl-interess tal-Unjoni li tagħti sospensjoni parzjali jew shiha tad-dazji tat-Tariffa Doganali Komuni tat-tip imsemmi fil-punt (c) tal-Artikolu 56(2) tar-Regolament (UE) Nru 952/2013 tal-Parlament Ewropew u tal-Kunsill¹ ("dazji TDK") fuq daww il-prodotti.
- (2) Hemm bżonn li jiġi ċċarat li kwalunkwe taħlitiet, preparati jew prodotti magħmula minn komponenti differenti li fihom il-prodotti soġġetti għas-sospensjoni tad-dazji tat-Tariffa Doganali Komuni jenhtieg li jiġu esklużi mill-kamp ta' applikazzjoni ta' dan ir-Regolament, peress li s-sospensjoni tapplika biss għall-prodotti kif deskritti fl-Anness.
- (3) Sabiex jitqiesu l-interess tal-Unjoni, l-iżviluppi tekniċi tal-prodotti, il-bidliet fiċ-ċirkostanzi jew ix-xejriet ekonomiċi fis-suq, jista' jkun mehtieg li ċerti sospensjonijiet jintemmu. Għaldaqstant, jehtieg li jiġi previst rieżami tas-sospensjonijiet.
- (4) Bil-ħsieb li tiġi promossa l-produzzjoni integrata tal-batteriji fl-Unjoni, id-data għar-rieżami obbligatorju ta' ċerti prodotti elenkati fl-Anness jenhtieg li tkun il-31 ta' Diċembru 2022, sabiex dak ir-rieżami jqis l-evoluzzjoni tas-settur tal-batteriji fl-Unjoni.
- (5) L-istatistika għal ċerti prodotti elenkati fl-Anness ta' dan ir-Regolament ta' spiss hija espressa f'biċċiet, metri kwadri jew unitajiet ta' kejl għajr il-piż. Madankollu, f'xi kazijiet, ma hemm l-ebda unitajiet supplimentari bħal dawn fin-Nomenklatura

¹ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (GU L 269, 10.10.2013, p. 1).

Magħquda stabbilita fl-Anness I tar-Regolament tal-Kunsill (KEE) Nru 2658/87². Għalhekk, hemm bżonn li jiġi previst li mhux biss il-piż f'kilogrammi jew f'tunnellati fid-dikjarazzjoni doganali għar-rilaxx għaċ-ċirkolazzjoni libera, iżda wkoll l-unitajiet supplimentari rilevanti għall-importazzjonijiet tal-prodotti kkonċernati.

- (6) Ir-Regolament tal-Kunsill (UE) Nru 1387/2013³ ġie emendat bosta drabi. Barra minn hekk, peress li l-kodiċijiet tal-prodotti tan-Nomenklatura Magħquda ġew aġġornati bir-Regolament tal-Kummissjoni (UE) Nru 2021/1832⁴ sabiex jiġu ssodisfati l-impenji internazzjonali relatati mal-bidliet fin-nomenklatura tas-Sistema Armonizzata tal-2022, jeħtieġ li jsiru diversi emendi għall-kodiċijiet tan-Nomenklatura Magħquda elenkati fl-Anness tar-Regolament (UE) Nru 1387/2013. Jeħtieġ ukoll li jsiru aktar emendi għal dak ir-Regolament. Għalhekk, jenħtieġ li r-Regolament (UE) Nru 1387/2013 jiġi sostitwit fl-interessi taċ-ċarezza.
- (7) Sabiex tiġi evitata kwalunkwe interruzzjoni fl-applikazzjoni tal-iskema tas-sospensjonijiet awtonomi u biex ikun hemm konformità mal-linji gwida stabbiliti fil-Komunikazzjoni tal-Kummissjoni tat-13 ta' Diċembru 2011 rigward is-sospensjonijiet u l-kwoti tariffarji awtonomi, is-sospensjonijiet għall-prodotti elenkati fl-Anness ta' dan ir-Regolament jenħtieġ li japplikaw mill-1 ta' Jannar 2022. Għalhekk jenħtieġ li dan ir-Regolament jidhol fis-seħh fil-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea* u jenħtieġ li japplika mill-1 ta' Jannar 2022 bhala kwistjoni ta' urgenza.
- (8) F'konformità mal-prinċipju tal-proporzjonalità, huwa meħtieġ u xieraq għall-ilhuq tal-oġġettivi bażiċi tat-titjib tal-kapaċità kompetittiva tal-industrija tal-Unjoni, biex b'hekk l-industrija tkun tista' żżomm jew tohloq l-impjiegi u timmodernizza l-istrutturi tagħha, li jiġu stabbiliti regoli dwar is-sospensjoni tad-dazji tat-TDK għall-prodotti agrikoli u industrijali elenkati fl-Anness ta' dan ir-Regolament. Dan ir-Regolament ma jmurx lil hinn minn dak li hu meħtieġ sabiex jintlahqu l-oġġettivi mixtieqa, f'konformità mal-Artikolu 5(4) tat-Trattat dwar l-Unjoni Ewropea,

ADOTTAT DAN IR-REGOLAMENT:

Artikolu 1

1. Id-dazji tat-Tariffa Doganali Komuni, imsemmija fil-punt (c) tal-Artikolu 56(2) tar-Regolament (UE) Nru 952/2013, għall-prodotti agrikoli u industrijali elenkati fl-Anness, huma b'dan sospiżi.
2. Il-paragrafu 1 ma għandu japplika għal ebda taħlitiet, preparati jew prodotti magħmula minn komponenti differenti li fihom prodotti elenkati fl-Anness.

² Ir-Regolament tal-Kunsill (KEE) Nru 2658/87, tat-23 ta' Lulju, 1987, dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana ([ĠU L 256, 7.9.1987, p. 1](#)).

³ Ir-Regolament tal-Kunsill (UE) Nru 1387/2013 tas-17 ta' Diċembru 2013 li jissospendi d-dazji awtonomi tat-Tariffa Doganali Komuni fuq ċerti prodotti agrikoli u industrijali u li jhassar ir-Regolament (UE) Nru 1344/2011 ([ĠU L 354, 28.12.2013, p. 201](#)).

⁴ Ir-Regolament tal-Kummissjoni (UE) Nru 2021/1832 tat-12 ta' Ottubru 2021 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana ([GU L 385, 29.10.2021, p. 1](#)).

Artikolu 2

1. Il-Kummissjoni tista' twettaq rieżami tas-sospensjonijiet għall-prodotti elenkati fl-Anness fil-każijiet li ġejjin:

(a) fuq inizzjattiva tagħha stess;

(b) fuq talba mill-Istati Membri.

2. Il-Kummissjoni għandha twettaq rieżami tas-sospensjonijiet għall-prodotti elenkati fl-Anness matul is-sena qabel id-data stabbilita għar-rieżami obbligatorju previst fl-Anness.

Artikolu 3

Meta tiġi ppreżentata dikjarazzjoni doganali għar-rilaxx għal ċirkolazzjoni libera għall-prodotti li għalihom ikunu ġew ipprovduti unitajiet supplimentari fl-Anness, il-kwantità eżatta tal-prodotti importati għandha tiddaħhal f'dik id-dikjarazzjoni bl-użu tal-unità tal-kejl stabbilita fl-Anness.

Artikolu 4

Ir-Regolament (UE) Nru 1387/2013 huwa mhassar.

Artikolu 5

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Jannar 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill
Il-President

DIKJARAZZJONI FINANZJARJA LEĠIŻLATTIVA GHAL PROPOSTI LI GHANDHOM IMPATT FUQ IL-BAĠIT LIMITAT B'MOD ESKLUSSIV GHANNAHA TAD-DHUL

1. ISEM IL-PROPOSTA:

Proposta għal Regolament tal-Kunsill li jissospendi d-dazji tat-Tariffa Doganali Komuni msemija fil-punt (c) tal-Artikolu 56(2) tar-Regolament (UE) Nru 952/2013 fuq ċerti prodotti agrikoli u industrijali

2. LINJI BAĠITARJI:

Kapitolu u Artikolu: Kapitolu 12, Artikolu 120

Ammont ibbaġitjat għas-sena 2022: 17 912 606 159

3. IMPATT FINANZJARJU:

☐ Il-proposta ma għandha l-ebda implikazzjoni finanzjarja

☒ Il-proposta ma għandha l-ebda impatt finanzjarju fuq in-nefqa iżda għandha impatt finanzjarju fuq id-dhul; l-effett huwa kif ġej:

(miljuni ta' EUR sa pożizzjoni decimali waħda¹)

Linja baġitarja	Dhul ²	Perjodu ta' 12-il xahar, li jibda minn jj/xx/ssss	[Sena: 2022]
Artikolu 120	<i>Impatt fuq ir-riżorsi proprji</i>	01/01/2022	-970,5

Sitwazzjoni wara l-azzjoni	
	[2022 – 2026]
Artikolu 120	-970,5/ sena

Dan ir-Regolament jissostitwixxi r-Regolament tal-Kunsill (UE) Nru 1387/2013. L-Anness tar-Regolament tal-Kunsill (UE) Nru 1387/2013 jinkludi 2 260 linja ta' prodotti u jirriżulta f'ammont stmat ta' EUR 1 270,5 miljun f'dazji doganali mhux

¹ Ammont indikattiv ibbażat fuq il-kalkoli tat-taqsimi 3, hawn taht.

² Fil-każ tar-riżorsi proprji tradizzjonali (dazji agrikoli, imposti fuq iz-zokkor, dazji doganali), l-ammonti indikati jridu jkunu ammonti netti, jiġifieri ammonti grossi wara t-tnaqqis ta' 25 % għall-kostijiet tal-ġbir.

miġbura, għas-sena 2021, abbażi taċ-ċifri reali għall-ewwel sitt xhur tal-2021, immultiplikati bi 2. Din iċ-ċifra hija miksuba abbażi tad-*data* tal-bażi tad-*data* “Sorveljanza” tad-Direttorat Ġenerali għat-Tassazzjoni u l-Unjoni Doganali tal-Kummissjoni dwar il-valur totali tal-importazzjonijiet ta’ prodotti li jaqgħu taht is-sospensjonijiet tariffarji awtonomi fl-2021, immultiplikat bir-rata tad-dazju *ad valorem* rispettiva tat-Tariffa Doganali Komuni għal-linji tariffarji speċifiċi. L-ammont totali ta’ hawn fuq diġà jeskludi d-dazji mhux miġbura għall-prodotti li mhux se jibqgħu sospizi wara d-dhul fis-seħh ta’ dan ir-Regolament u t-tħassir tar-Regolament (UE) Nru 1387/2013.

Minbarra l-linji ta’ prodotti sospizi diġà msemmija, din il-proposta fiha 70 linja ta’ prodotti ġodda li għandhom jiġu sospizi. Id-dazji mhux miġbura li jikkorrispondu għal dawn is-sospensjonijiet, ikkalkulati abbażi tat-tbassir tal-Istat(i) Membru/i rikjedenti għall-perjodu 2022 - 2026, jammontaw għal EUR 13-il miljun fis-sena.

Madankollu, abbażi tal-istatistika eżistenti għas-snin ta’ qabel, jidher li dan l-ammont jehtieg li jiżdied b’fattur medju, li huwa stmat għal 1,8 sabiex jitqiesu l-importazzjonijiet fi Stati Membri oħra li jużaw l-istess sospensjonijiet. Dan ifisser dazji mhux miġbura ta’ madwar EUR 23,4 miljun fis-sena.

Għalhekk id-dazji mhux miġbura li jikkorrispondu għas-sospensjonijiet elenkati fl-Anness ta’ din il-proposta, ikkalkulati fuq il-bażi tal-importazzjonijiet previsti lejn l-Istat Membru rikjedenti għall-2022 sal-2026, jammontaw għal EUR 1 294 miljun fis-sena.

Abbażi ta’ dan t’hawn fuq, l-impatt fuq it-telf ta’ dhul għall-baġit tal-UE li jirriżulta minn dan ir-Regolament huwa stmat li se jkun ta’ EUR 1 294 miljun (ammont gross, inklużi l-kostijiet tal-ġbir) $\times 0,75 = \text{EUR } 970,5$ miljun fis-sena għall-perjodu 01.01.2022 - 31.12.2026.

4. MIŻURI KONTRA L-FRODI

Se jitwettqu kontrolli fuq l-użu aħhari ta’ whud mill-prodotti koperti b’dan ir-Regolament tal-Kunsill, f’konformità mal-Artikolu 254 tar-Regolament (UE) Nru 952/2013.

Barra minn hekk, l-Istati Membri jistgħu jagħmlu kwalunkwe kontrolli doganali li jqisu xierqa bħala parti mill-ġestjoni tar-riskju li jwettqu, kif stipulat fl-Artikolu 46 tar-Regolament (UE) Nru 952/2013.